

ការប្រលងវាយតម្លៃពលករជំនាញកម្រិត២ក្នុងវិស័យភោជនីយដ្ឋាន
សេចក្តីណែនាំអំពីការប្រលងនៅក្នុងប្រទេស

1. ស្តីអំពីការប្រលងវាយតម្លៃពលករជំនាញ កម្រិត២
ក្នុងវិស័យភោជនីយដ្ឋាន

ជនបរទេសដែលត្រូវបានទទួលឱ្យចូលធ្វើការក្នុងសិទ្ធិស្នាក់នៅជាពលករជំនាញកម្រិត២ ខាងវិស័យភោជនីយដ្ឋានត្រូវបំពេញលក្ខខណ្ឌបទពិសោធន៍ការងារជាក់ស្តែងផ្នែកណែនាំ ដែលបានកំណត់ដោយរដ្ឋាភិបាលជប៉ុន ព្រមទាំងត្រូវប្រលងជាប់ការប្រលងវាយតម្លៃ ពលករជំនាញកម្រិត២ខាងវិស័យភោជនីយដ្ឋាន (តទៅនេះហៅថា “ការប្រលងវាយតម្លៃពលករជំនាញកម្រិត២” ឬ “ការប្រលង”) ព្រមទាំងត្រូវប្រលងជាប់ សមត្ថភាពជំនាញភាសាជប៉ុន (កម្រិត N3 ឡើងទៅ)

សម្រាប់ការប្រលងពលករជំនាញកម្រិត២ក្រុមហ៊ុនដែលប្រតិបត្តិការនៅលើវិស័យ ភោជនីយដ្ឋានឬវិស័យផលិតចំណីអាហារ និងភេសជ្ជៈហើយជួលបុគ្គលិកបរទេស ដោយផ្ទាល់ត្រូវចាំបាច់ធ្វើការចុះឈ្មោះMy Pageរបស់ក្រុមហ៊ុននិងចុះឈ្មោះ បេក្ខជនប្រលង តាមរយៈគេហទំព័រ OTAFF។

ប្រសិនបើចង់ដឹងអំពីការដាក់ពាក្យស្នើសុំសិទ្ធិស្នាក់នៅជាពលករជំនាញ សូមទាក់ទងសួរទៅកាន់ទីភ្នាក់ងារអន្តោប្រវេសន៍នៃក្រសួងយុត្តិធម៌ជប៉ុន។
ប្រសិនបើមានចម្ងល់អ្វីក្រៅពីការប្រលងវាយតម្លៃពលករជំនាញកម្រិត២ក្នុង វិស័យផលិតចំណីអាហារ និងភេសជ្ជៈ និងវិស័យភោជនីយដ្ឋាន សូមសាកសួរពីក្នុង

“សាកសួរព័ត៌មាន” ដែលមាននៅលើទំព័រដំបូងគេនៃគេហទំព័ររបស់ OIAFF។

2. លក្ខខណ្ឌនៃការទទួលការប្រលង

បុគ្គលដែលអាចទទួលការប្រលងពលករជំនាញកម្រិត 2 នៅក្នុងប្រទេសជប៉ុនបាន គឺជាបុគ្គលដែលបំពេញតាមលក្ខខណ្ឌទាំងអស់ខាងក្រោមពី (1) ដល់ (4)។

- (1) បុគ្គលដែលមានសិទ្ធិស្នាក់នៅ នៅថ្ងៃប្រលង (ចំណាំ1)
- (2) បុគ្គលដែលមានអាយុចាប់ពី 17 ឆ្នាំពេញឡើងទៅគិតត្រឹមថ្ងៃប្រលង។
- (3) បុគ្គលដែលកាន់លិខិតឆ្លងដែន (ចំណាំ2) ដែលចេញដោយរដ្ឋាភិបាលបរទេស ឬស្ថាប័នមានសមត្ថកិច្ចក្នុងតំបន់ដែលប្រកាសកំណត់ដោយរដ្ឋមន្ត្រីក្រសួងយុត្តិធម៌សម្រាប់កិច្ចសហការក្នុងការអនុវត្តដីកាបង្គាប់ឱ្យនិរទេសដោយល្មើស។
- (4) នៅពេលដាក់ពាក្យចុះឈ្មោះបេក្ខជនប្រលងបេក្ខជនត្រូវតែអាចបញ្ជាក់បានថា ខ្លួនមានបទពិសោធន៍ការងារជាក់ស្តែងចាប់ពី 2 ឆ្នាំឡើងទៅក្នុងតំណែងជាអ្នកណែនាំនិងត្រួតពិនិត្យបុគ្គលិកក្រៅម៉ោងឬពលករជំនាញជនជាតិបរទេសជាច្រើននាក់ជាដើម ក្នុងវិស័យភោជនីយដ្ឋានព្រមទាំងបានចូលរួមក្នុងកិច្ចការងារបម្រើអតិថិជន និងជួយសម្រួលដល់ការគ្រប់គ្រងហាងផងដែរ (តទៅនេះហៅថា “បទពិសោធន៍ជាក់ស្តែងផ្នែក ណែនាំជាដើម”) (ចំណាំ3)

(ចំណាំ1) បុគ្គលដែលកំពុងស្នាក់នៅក្នុងប្រទេសជប៉ុន ដោយគោរពតាមច្បាប់របស់ប្រទេសជប៉ុន គឺអាចទទួលការប្រលងបាន។ ទោះបីមិនមានកាតស្នាក់នៅក៏ដោយ ប្រសិនបើជាបុគ្គលដែលស្នាក់នៅរយៈពេលខ្លីនៅប្រទេសជប៉ុនដោយគោរពតាមច្បាប់ ក៏អាចទទួលការប្រលងបានដែរ។ បុគ្គលដែលនៅប្រទេសជប៉ុនដោយមិនគោរពតាមច្បាប់របស់ប្រទេសជប៉ុន (អ្នកស្នាក់នៅខុសច្បាប់) មិនអាចទទួលការប្រលងបានឡើយ។

(ចំណាំ2) បច្ចុប្បន្នបុគ្គលដែលកាន់លិខិតឆ្លងដែនដែលចេញដោយរដ្ឋាភិបាលបរទេសឬអាជ្ញាធរក្នុងតំបន់ ក្រៅពី “សាធារណរដ្ឋតស៊ូម អ៊ីវ៉ង់” គឺស្ថិតក្នុងលក្ខខណ្ឌ។

(ចំណាំ3) សម្រាប់ការពិនិត្យបញ្ជាក់នេះត្រូវការឱ្យក្រុមហ៊ុនដាក់លិខិតបញ្ជាក់បទពិសោធន៍ការងារ

ជាក់ស្តែងទៅកាន់ OTAFF ដូច្នោះ ការដាក់ពាក្យប្រលងពលករជំនាញកម្រិត2 ត្រូវធ្វើការចុះឈ្មោះបេក្ខជនប្រលង តាមរយៈក្រុមហ៊ុនដែលមានចុះឈ្មោះក្នុង My Page។ អ្នកដែលមានត្រឹមតែ My Page ផ្ទាល់ខ្លួន មិនអាចដាក់ពាក្យប្រលងពលករ ជំនាញកម្រិត2 ខាងវិស័យភោជនីយដ្ឋានបានទេ។

- ទោះបីជាជាប់ការប្រលងក៏ដោយក៏មិនមែនបានន័យថាអាចទទួលបានសិទ្ធិស្នាក់នៅជា "ពលករជំនាញ" បានដែរ។
- ទោះបីជាប្រលងជាប់ហើយធ្វើការដាក់ពាក្យស្នើរសុំលិខិតបញ្ជាក់ការទទួលស្គាល់សិទ្ធិស្នាក់នៅឬពាក្យស្នើរសុំផ្លាស់ប្តូរសិទ្ធិស្នាក់នៅក៏ដោយក៏មិនមែនបានន័យថាអាចទទួលបានលិខិតបញ្ជាក់សិទ្ធិស្នាក់នៅបានដែរ។
- ទោះបីជាទទួលបានលិខិតបញ្ជាក់សិទ្ធិស្នាក់នៅក៏ដោយក៏មិនមែនបានន័យថាអាចទទួលបាន ទិដ្ឋាការ (វីសា) ដែរ ពីព្រោះ ទិដ្ឋាការ (វីសា) ក្រសួងការបរទេសនឹងធ្វើការត្រួតពិនិត្យដោយឡែកពីគ្នា។

3. មុខវិជ្ជាប្រលង វិធីសាស្ត្រអនុវត្តជាដើម

- (1) មុខវិជ្ជាប្រលង: មាន2មុខវិជ្ជា គឺប្រលងទ្រឹស្តីនិងប្រលងអនុវត្ត
- (2) រយៈពេលប្រលង: 70នាទី
- (3) ជម្រើស ចម្លើយ: 3ជម្រើស
- (4) ភា សា: ភាសាជប៉ុន (មិនមានដាក់របៀបអានពីលើអក្សរកាន់ជិទេ។)
- (5) វិធីសាស្ត្រអនុវត្ត: ការប្រលង តាម ប្រព័ន្ធកុំព្យូទ័រ (ទម្រង់ CBT)
ដោយសារត្រូវប្រើប្រាស់កុំព្យូទ័រដែលមាននៅកន្លែងប្រលងដើម្បីបង្ហាញសំណួរនិងឆ្លើយសំណួរបេក្ខជនប្រលងត្រូវឆ្លើយនៅលើអេក្រង ដោយយកតាមសំណួរដែលបង្ហាញលើកុំព្យូទ័រជាគោល។

(6) ចំនួនសំណួរ ការបែងចែកពិន្ទុ:

ចំណុច	ប្រលងទ្រឹស្តី		ប្រលងអនុវត្ត	
	ចំនួនសំណួរ	ការបែងចែកពិន្ទុ	ចំនួនសំណួរ	ការបែងចែកពិន្ទុ
ការគ្រប់គ្រងអនាម័យ	10សំណួរ	ពិន្ទុពេញ 40ពិន្ទុ (1សំណួរ 4ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 40ពិន្ទុ (1សំណួរ 8ពិន្ទុ)
ការចម្អិនអាហារនិងកេសដូ:	5សំណួរ	ពិន្ទុពេញ 10ពិន្ទុ (1សំណួរ 2ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 20ពិន្ទុ (1សំណួរ 4ពិន្ទុ)
ការទទួលភ្ញៀវជាទូទៅ	10សំណួរ	ពិន្ទុពេញ 30ពិន្ទុ (1សំណួរ 3ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 30ពិន្ទុ (1សំណួរ 6ពិន្ទុ)
ការគ្រប់គ្រងហាង	10សំណួរ	ពិន្ទុពេញ 40ពិន្ទុ (1សំណួរ 4ពិន្ទុ)	ការប្រលងវាយតម្លៃ 3សំណួរ ការបង្កើតផែនការ 2សំណួរ	ពិន្ទុពេញ 40ពិន្ទុ (1សំណួរ 8ពិន្ទុ)
សរុប	35សំណួរ	120ពិន្ទុ	20សំណួរ	130ពិន្ទុ

[ឯកសារជំនួយ]

សូមយកចំណុចឆ្លើយតបនីមួយៗនៃសៀវភៅសិក្សាធ្វើជាឯកសារជំនួយ។

4. ស្តង់ដារជាប់

- (1) ការជាប់គឺត្រូវបានពិន្ទុចាប់ពី 163 ពិន្ទុឡើងទៅក្នុងពិន្ទុពេញ 250 ពិន្ទុ (អត្រាចម្លើយត្រូវ 65% ឡើងទៅ)
- (2) ចំពោះវិធានការណ៍ដែលពាក់ព័ន្ធនឹងពលករជំនាញកម្រិត 1 ជនបរទេសដែលបានធ្លាក់ការប្រលងពលករជំនាញកម្រិត 2 ក្នុងវិស័យភោជនីយដ្ឋានសូមពិនិត្យមើលសេចក្តីណែនាំដែលបានចេញផ្សាយដោយក្រសួងកសិកម្ម រុក្ខាប្រមាញ់ និងនេសាទ

ដូចខាងក្រោម។

<https://www.maff.go.jp/j/shokusan/sanki/soumu/attach/pdf/tokuteiginou-108.pdf>

5. តម្លៃប្រលង

14000យ៉េន (រួមទាំងពន្ធ)

ថ្លៃប្រលងដែលបានបង់រួច មិនអាចសងត្រឡប់វិញបានទេ។

ប៉ុន្តែ ក្នុងកាលៈទេសៈបន្ទាប់ថ្លៃប្រលងនឹងត្រូវបានសងត្រឡប់វិញ។

- នៅពេលការប្រលងមិនអាចប្រព្រឹត្តទៅបានដោយសារបញ្ហាខាង OTAFF
- នៅពេលដែលខាងOTAFFបានសម្រេចថាការប្រលងមិនអាចប្រព្រឹត្តទៅបានដោយសារតែគ្រោះធម្មជាតិជាដើម

(ក្នុងករណីអាចប្តូរទៅប្រលងថ្ងៃផ្សេងបានថ្លៃប្រលងមិនត្រូវបានសងត្រឡប់វិញទេ។)

6. ការប្រលងម្តងទៀត

បន្ទាប់ពីប្រលងរួចប្រសិនបើចង់ប្រលងក្នុងវិស័យដដែលម្តងទៀតអ្នកត្រូវទុកចន្លោះ

រយៈពេល 45ថ្ងៃ ដោយគិតចាប់ពីថ្ងៃបន្ទាប់នៃថ្ងៃប្រលងលើកមុន។

(រាប់ចាប់ពីថ្ងៃបន្ទាប់នៃថ្ងៃប្រលង ចាប់ពី46ថ្ងៃទៅ ទើបអាចប្រលងបាន)

7. ចំណុចប្រុងប្រយ័ត្នក្នុងថ្ងៃប្រលង

(1) ការប្រុងប្រយ័ត្ននៅកន្លែងចុះឈ្មោះ

- 1) សូមពិនិត្យមើល “[ការប្រុងប្រយ័ត្នក្នុងថ្ងៃប្រលង](#)” ជាមុនដាច់ខាត។

2) ប្រសិនបើមិនបានយកសម្ភារៈដែលត្រូវយកមកនៅថ្ងៃប្រលងទេនោះអ្នកនឹងមិនត្រូវបានអនុញ្ញាតឱ្យចូលរួមការប្រលងឡើយ។

(2) ការប្រុងប្រយ័ត្នមុនពេលចូលបន្ទប់ប្រលង

- 1) មុនពេលចូលបន្ទប់ប្រលងនឹងធ្វើការថតរូបផ្ទៃមុខរូបថតផ្ទៃមុខនឹងត្រូវយកទៅប្រើប្រាស់នៅលើលិខិតជូនដំណឹងលទ្ធផលប្រលង។
- 2) ក្នុងបន្ទប់ប្រលងមិនអនុញ្ញាតឱ្យយកសម្ភារៈអ្វីផ្សេងចូលក្រៅពីឯកសារបញ្ជាក់អត្តសញ្ញាណឡើយ។សូមទុកសម្ភារៈទាំងអស់រួមមានទូរស័ព្ទដៃ ឧបករណ៍សរសេរនាឡិកាដៃ និងម៉ាស៊ីនគិតលេខទុកក្នុងទូដាក់អីវ៉ាន់លើកលែងតែឯកសារបញ្ជាក់អត្តសញ្ញាណ តែប៉ុណ្ណោះ។
- 3) យើងនឹងធ្វើការត្រួតពិនិត្យសន្តិសុខដើម្បីមើលថាតើមានបំណងយកទូរស័ព្ទដៃជាដើមចូលដែរឬទេ។ សូមធ្វើតាមការណែនាំរបស់បុគ្គលិក។
- 4) ប្រសិនបើដឹងថាអ្នកមានបំណងយកទូរស័ព្ទដៃជាដើមចូលនោះអ្នកនឹងមិនអាចទទួលការប្រលងបានឡើយ។ សូមធ្វើតាមការណែនាំរបស់បុគ្គលិក។
- 5) ដើម្បីការពារបញ្ហាផ្សេងៗ កន្លែងចុះឈ្មោះនិងទូដាក់អីវ៉ាន់ត្រូវបានតាមដានដោយប្រព័ន្ធកាមេរ៉ា។

(3) ចំណុចប្រុងប្រយ័ត្នពេលប្រលង

- 1) ក្នុងការប្រលងប្រើប្រាស់ម៉ោងដើម្បីធ្វើប្រតិបត្តិការឆ្លើយ។នៅពេលចុចប៊ូតុងប្រតិបត្តិ (ActionButton) នៅលើអេក្រង់កុំព្យូទ័រសូមផ្លាស់ទីម៉ោងដើម្បីនាំព្រួញលើអេក្រង់ទៅកាន់ប៊ូតុង ហើយចុចប៊ូតុងខាងឆ្វេងនៃម៉ោង1ដង។សូមចុចប៊ូតុងម៉ោងតែម្តងប៉ុណ្ណោះ សូមកុំចុចលើសពី2ដង។
- 2) មុនប្រលងនិងក្នុងអំឡុងពេលប្រលង ប្រសិនបើមានសរសេរអក្សរ ឬលេខលើរាងកាយ ឬលើសម្លៀកបំពាក់ជាដើម នឹងត្រូវបានចាត់ទុកថាជាការលួចចម្លងហើយអាចត្រូវបានប្រាប់ឱ្យចេញពីបន្ទប់ប្រលងនិងមិនអនុញ្ញាតឱ្យទទួលការប្រលងឡើយ។ សូមកុំសរសេរអក្សរ ឬលេខលើរាងកាយឬសម្លៀកបំពាក់ជាដើម។
- 3) ក្នុងអំឡុងពេលប្រលង មិនអាចឆ្លើយសំណួរណាមួយដែលពាក់ព័ន្ធនឹងវិញ្ញាសារ

ប្រលងឡើយ។ប្រសិនបើមានអ្វីមិនច្បាស់ឬកុំព្យួរមានបញ្ហាជាដើមសូមលើក
ដៃភ្លាមៗ (ឬចុចប៊ូតុងហៅ) ដើម្បីហៅបុគ្គលិក។ ក្រោយពេលបញ្ចប់ការប្រលង
ទោះបីជាប្រាប់អោយដឹងក៏ដោយក៏មិនអាច ដោះស្រាយបានដែរ។

- 4) ប្រសិនបើឆ្លើយសំណួរចប់លឿន អ្នកអាចចេញពីបន្ទប់ប្រលងបានមុនពេល
ចប់ម៉ោងប្រលង។
- 5) យើងនឹងចែកក្រដាសម្រាប់កត់ត្រានិងឧបករណ៍សរសេរ (ឬថេប្លេតអេឡិចត្រូនិច)
ដែលអាចប្រើបានក្នុងបន្ទប់ប្រលង។ម្យ៉ាងទៀតអាចប្រើម៉ាស៊ីនគិត
លេខដែលមាននៅលើកុំព្យួរបាន។
- 6) ក្នុងអំឡុងពេលប្រលង សូមកុំធ្វើសកម្មភាពមិនត្រឹមត្រូវណាមួយឱ្យសោះ។
ដើម្បីបង្ការសកម្មភាពមិនត្រឹមត្រូវ គឺត្រូវដានតាមដោយប្រព័ន្ធការពារ
បុគ្គលិកនឹងដើរត្រួតពិនិត្យនៅក្នុងបន្ទប់ប្រលង។
- 7) ប្រសិនបើបានធ្វើសកម្មភាពមិនត្រឹមត្រូវ ការប្រលងនឹងត្រូវបានផ្អាកភ្លាមៗ
ហើយអ្នកនឹងត្រូវចេញពីកន្លែង។

(4) ការប្រុងប្រយ័ត្នពេលចេញពីបន្ទប់ប្រលង បន្ទាប់ពីបញ្ចប់ការប្រលង

- 1) បន្ទាប់ពីប្រលងចប់ ត្រូវចេញពីបន្ទប់ប្រលង។
- 2) យកសម្ភារៈដែលបានដាក់ក្នុងទូអីវ៉ាន់ចេញ។
- 3) ដាច់ខាតសូមប្រគល់កូនសោទូអីវ៉ាន់អោយទៅកន្លែងចុះឈ្មោះវិញ។ប្រសិនបើ
ច្រឡំយកត្រឡប់ទៅផ្ទះ នោះអ្នកនឹងត្រូវតម្រូវឱ្យបង់ប្រាក់សម្រាប់ថ្លៃប្តូរសោថ្មី

(5) ការប្រុងប្រយ័ត្នផ្សេងទៀត

- 1) ក្នុងករណីដែលមានសកម្មភាពរំខាន បង្គុយលំប៉ះពាល់ ឬមានបំណងបង្គុយលំ
ប៉ះពាល់ដល់បេក្ខជនដទៃឬអនុវត្តប្រលងអ្នកនឹងមិនអាចទទួលការប្រលង
ទៀតបានទេ។
- 2) នៅក្នុងកន្លែងប្រលង (រួមទាំងកន្លែងចុះឈ្មោះ) មិនអាចថតរូបឬថតវីដេអូ
ជាដើម ឬថតសំឡេងបានទេ។
- 3) នៅពេលជក់បារី សូមជក់នៅកន្លែងដែលត្រូវបានកំណត់។

- 4) ក្នុងបន្ទប់ប្រលង មានតែបេក្ខជនប្រលងតែប៉ុណ្ណោះដែលអាចចូលបាន។
(អ្នកដែលមកជាមួយមិនអាចចូលបានទេ។)
- 5) អនុរក្សប្រលង មិនអាចឆ្លើយសំណួរណាមួយទាក់ទងនឹងលទ្ធផលប្រលង
ឬពិន្ទុបានឡើយ។

8.ការហាមឃាត់សកម្មភាពមិនត្រឹមត្រូវនិងការលុបចោលលទ្ធផលពិន្ទុនៃការប្រលងជាប់ជាដើម

- (1) សកម្មភាពមិនត្រឹមត្រូវ គឺជាសកម្មភាពដូចខាងក្រោមនេះ៖
 - 1) សកម្មភាពទាំងឡាយណាដែលធ្វើឱ្យប៉ះពាល់ដល់ការផ្តល់ឱកាសប្រលងដោយ
ស្មើភាពដែលរៀបចំដោយអង្គការ រួមមានការចុះឈ្មោះក្លែងបន្លំក្នុង My Page
ការចុះឈ្មោះប្រលងស្មុនស្មាសកម្មភាពណាដែលប្រើប្រាស់មធ្យោបាយមិនត្រឹមត្រូវ
ដើម្បីបានទទួលការប្រលង ឬមានបំណងចង់ប្រលង
 - 2) សកម្មភាពទាំងឡាយណាដែលធ្វើឱ្យប៉ះពាល់ដល់ការវាស់ស្ទង់សមត្ថភាពរបស់
បេក្ខជនប្រលងឱ្យបានត្រឹមត្រូវ និងយុត្តិធម៌ ដែលរៀបចំដោយអង្គការ
ព្រមទាំងសកម្មភាពដែលរារាំងដល់ការអនុវត្តការប្រលងឱ្យបានត្រឹមត្រូវផងដែរ
 - 3) សកម្មភាពទាំងឡាយណាដែលប៉ះពាល់ដល់ការរក្សាការសម្ងាត់នៃវិញ្ញាសាប្រលង
រួមមានការទាមទារសុំព័ត៌មានពីបុគ្គលិកដែលពាក់ព័ន្ធក្នុងការប្រលងអំពី
ព័ត៌មានសម្ងាត់ដូចជាវិញ្ញាសាប្រលងជាដើម
 - 4) ការកែបន្លំធ្វើលិខិតជូនដំណឹងលទ្ធផលប្រលង
 - 5) ក្រៅពីនេះរាល់សកម្មភាពទាំងឡាយណាដែលរារាំងដល់ការអនុវត្តការប្រលងឱ្យ
បានត្រឹមត្រូវ យុត្តិធម៌ និងស្មើភាព
- (2) សកម្មភាពដូចខាងក្រោមនេះនៅក្នុងបន្ទប់ប្រលងនឹងត្រូវចាត់ទុកថាជាសកម្មភាព
មិនត្រឹមត្រូវ ហើយការប្រលងនឹងត្រូវបានបញ្ឈប់ភ្លាមៗ ក្នុងដំណាក់កាលដែល
បានរកឃើញ។
 - 1) បុគ្គលផ្សេងក្រៅពីបេក្ខជនប្រលង កំពុងប្រលង

- 2) សកម្មភាពល្អចម្លងដូចជាការនិយាយគ្នា និងការលួចមើលអេក្រង់របស់
បេក្ខជនដទៃជាដើម នៅក្នុងបន្ទប់ប្រលង
- 3) ការនាំយកព័ត៌មានចូលក្នុងបន្ទប់ប្រលងការនាំយកព័ត៌មានចេញពីបន្ទប់
ប្រលង ឬសកម្មភាពណាមួយដែលចូលក្នុងករណីទាំងនេះ
- 4) ការនាំចូលនិងការប្រើប្រាស់រាល់សម្ភារៈផ្ទាល់ខ្លួនក្រៅពីសម្ភារៈដែលត្រូវបាន
អនុញ្ញាត ឬសកម្មភាពដែលចូលក្នុងករណីនេះ (※)
- 5) ការសរសេរនៅលើរបស់របរផ្សេងៗ ក្រៅពីក្រដាសព្រាង ឬថេបល្លេតអេឡិចត្រូនិច
ដែលមណ្ឌលប្រលងបានផ្តល់ឱ្យនិងការចូលក្នុងបន្ទប់ប្រលងដោយសភាពមាន
សរសេរនៅលើរាងកាយ (※)

※ មិនថាព័ត៌មានដែលបាននាំចូល នាំចេញ ឬការសរសេរនោះពាក់ព័ន្ធឬក៏មិន
ពាក់ព័ន្ធនឹងការ ប្រលងក៏ដោយក៏ត្រូវចាត់ទុកថាជាសកម្មភាពមិនត្រឹមត្រូវដែរ។

(3) របៀបដោះស្រាយក្នុងករណីមានសកម្មភាពមិនត្រឹមត្រូវ

- 1) ក្នុងករណីដែលបានចូលប្រលងឬមានបំណងចង់ចូលប្រលងតាមមធ្យោបាយ
មិនត្រឹមត្រូវ នោះវិញ្ញាសាររបស់ពួកគេនឹងមិនត្រូវបានកែដាក់ពិន្ទុឡើយ។
- 2) ទោះបីជាបេក្ខជនប្រលងជួបបញ្ហានៅពេលក្រោយដោយសារតែបានប្រព្រឹត្ត
សកម្មភាពមិនត្រឹមត្រូវក៏ដោយ ក៏អង្គការ OTAFF មិនទទួលខុសត្រូវ
ឬមានកាតព្វកិច្ចជាដើមនោះទេ។ ហើយក៏មិនសងថ្លៃប្រលងក្រឡប់វិញដែរ។
- 3) ក្នុងករណីដែលមានការសរសេរនៅលើរាងកាយឬនៅលើសម្ភារៈផ្សេងៗអង្គការ
នឹងធ្វើការកាត់ត្រាទុកនូវវត្ថុតាងទាំងនោះ (រួមទាំងការថតរូប) ផងដែរ។
- 4) ក្នុងករណីដែលដឹងថាអ្នកប្រព្រឹត្តសកម្មភាពមិនត្រឹមត្រូវក្រោយពេលលិខិតជូន
ដំណឹងលទ្ធផលប្រលងត្រូវបានចេញរួចរាល់ហើយ នោះលទ្ធផលពិន្ទុនៃការ
ប្រលងជាប់ជាដើមនឹងត្រូវលុបចោលវិញ។ ការលុបចោលលទ្ធផលនៃពិន្ទុ
ប្រលងជាប់នឹងត្រូវរាយការណ៍ជូនទៅភ្នាក់ងារអន្តោប្រវេសន៍តាមរយៈក្រសួងក
សិកម្ម វគ្គប្រមាញ់ និងនេសាទ យើងនឹងជូនដំណឹងអំពីការលុបចោលលទ្ធផល
នៃពិន្ទុប្រលងជាប់ទៅកាន់បុគ្គលនោះ ព្រមទាំងលុបចោលទិន្នន័យលិខិតជូន

ដំណឹង លទ្ធផលប្រលងដែលបានបង្ហាញក្នុង My Page ផងដែរ។

- 5) ក្នុងករណីដែលបានប្រព្រឹត្តសកម្មភាពមិនត្រឹមត្រូវអាចនឹងមិនឱ្យទទួលការប្រលងរហូតដល់រយៈពេលអតិបរមា 5 ឆ្នាំ។